

استبدادی طرز حکومت

عبد الحمید صدیقی

۲۱ فروری ۱۹۹۹ کو لاہور میں جماعت اسلامی کے دفتر میں منعقدہ پر امن اجتماع پر پولیس نے جس وحشیانہ انداز سے شینگ اور لائنی چارج کیا، اور توہین و تذمیل کے لیے جو طریقہ اختیار کیے، اسے مدیرِ نوابنے وفت نے جلیاں والہ باغ سے تعمیر کیا (ہفت روزہ تکمیل ۸ / اپریل ۱۹۹۹)۔ اس موقع پر ہم جلیاں والہ باغ کے حوالے سے سابق مدیرِ موجہمان القرآن کی ایک تحریر کے کچھ حصے مربوط کر کے پیش کر رہے ہیں۔ (مدیر)

حکومت کی سب سے خوفناک قسم وہ ہے جس کا خیر شہنشاہیت اور استعماریت سے اخھایا گیا ہے۔ یہ حکومت کسی ایک فرد، خاندان یا کسی استعمار پسند قوم کی کبریائی قائم کرنے کے لیے معرض وجود میں آتی ہے۔ اس حکومت کا مقصد وجود بندگان خدا کی خدمت کرنا نہیں ہوتا بلکہ انھیں تباہ و بریاد کرنا ہوتا ہے۔ جر و استبداد، سفاکی اور زیر دست آزاری اس حکومت کے راہنماء اصول ہیں۔ اس مقصد کے حصول کے لیے نہایت کھٹیا اور ذلیل قسم کے ہتھکنڈے استعمال کیے جاتے ہیں۔

اس سلسلے میں سب سے پہلے اس امر کی کوشش کی جاتی ہے کہ قوم کے اندر سے ایسے کمزور سیرت و کردار رکھنے والے لوگوں کو تلاش کیا جائے، جو محض اقتدار کی رضا جوئی کے لیے اپنے بھائی بندوں کا گلا گھونٹنے سے بھی دریغ نہ کریں۔ اس طرح قوم کی گروں پر ایک ایسا طبقہ مسلط ہو جاتا ہے جو اس کے مفادات کا دشمن اور بد خواہ اور اس کے خون کے پیاسوں کا دل و جان سے بہرہ اور خیر خواہ ہوتا ہے۔ پھر اس طبقے کی پوری قوت و طاقت کے ساتھ پشت پناہی کی جاتی ہے تاکہ اس کے ٹپاک عزم میں کوئی اضمحلال نہ پیدا ہونے پائے۔

دوسرے، اس امر کا بھی پورا پورا اہتمام کیا جاتا ہے کہ قوم سیاسی اعتبار سے بالکل مفلون رہے۔ چنانچہ جب بھی اس کے اندر سیاسی بیداری کی کوئی لرا بھرتی ہے تو اسے پوری قوت کے ساتھ وبا دیا جاتا ہے۔ اسے ہمیشہ اس بات کی تلقین کی جاتی ہے کہ وہ جانوروں کی طرح کسی شعور و احساس کے بغیر مسلسل کام کرتی رہے، عالم بالا سے جو احکام صادر ہوں انھیں بلا چون وچڑا بجالاتی رہے اور بر سر اقتدار طبقے کے اُسی

قول یا عمل پر کوئی حرف گیری نہ کرے اور اسے اس امر کی پوری پوری اجازت دے کے وہ اپنی فشا اور مرضی کے مطابق جس طرح چاہے، جوک کی طرح اس کا لبوچو ستار ہے۔

یہ مقاصد جتنے نیاپ ہیں اتنے ہی نیاپ ذرائع سے ان کا حصول ممکن ہے۔ چنانچہ آپ جب بھی استعمار پسندوں کی ذہنیت کا تجزیہ کریں گے تو آپ کو اس کے بیچے بجز تکبر، نخوت، حرص و ہوا کی پرستش، بے خیری، بے حسی اور مردم آزاری کے اور کوئی چیز نہ ملے گی۔ تاریخ اسلامی میں اس بیمار ذہنیت کے بے شمار نمونے ملتے ہیں۔

جب بھی اس قسم کی بیمار ذہنیت والے لوگوں کے ہاتھ میں اقتدار کی بائیں آتی ہیں تو وہ یہ نہیں دیکھتے کہ ان کی کسی حرکت سے مخلوق خدا کا کتنا بھاری نقصان ہوتا ہے۔ انھیں ہمیشہ اس بات کی غفران و امن گیر رہتی ہے کہ کوئی شخص بھی ان کے کسی حکم سے سرتباہی کرنے کی جسارت نہ کرے۔ وہ جس قسم کے ظالمان احکام صادر کرتے رہیں، لوگ بلا ادنیٰ تہاں انھیں بجالاتے رہیں۔

اس قسم کے لوگوں کا ظرف بڑا چھوٹا ہوتا ہے۔ وہ ذرا ذرا سی بات پر آپ سے باہر ہو جاتے ہیں اور معمولی معمولی اختلافات پر نہایت ہی گھناؤ نے مظالم کا ارتکاب کرنے سے نہیں چوکتے۔ کسی معاملے کے حسن و نفع پر سنجیدگی سے غور کرنا ان کے بس کا کام نہیں ہوتا۔ ان کی اشتعال گیر طبیعت ہمیشہ اس امر کی خواہاں رہتی ہے کہ اسے بجز کئے کوئی ادنیٰ ساموquet ہاتھ آئے گا کہ وہ قرمانیوں کا مظاہرہ کر کے اپنے نفس کی تسلیم کا سامان فراہم کر سکے۔

اس ہوس پر ستانہ ذہنیت کا یہ بھی ایک خاصہ ہے کہ اسے اپنی صحیح حدود کا احساس نہیں رہتا جس کی وجہ سے اس کے اندر انا ولا غیری کا غلط جذبہ پرورش پاتا ہے۔ چنانچہ اس کے اندر آمریت اور خود پسندی کے نہایت خطرناک رجحانات ابھرنے لگتے ہیں۔ ایسے افراد اپنے ہر فیصلے کو قطبی، حقی اور ہر خطاب سے پاک اور منزہ سمجھنے لگتے ہیں، غیر مشتول اقتدار کی چاٹ آہستہ ان کے اندر اس باطل خیال کی آبیاری کرتی ہے کہ ان کا ہر حکم عدل و انصاف کے تقاضوں کے عین مطابق ہے اور اس سے ہٹ کر جو دوسری صورت بھی اختیار کی جائے وہ لازمی طور پر حماقت اور بے وقوفی ہے۔

شیطنت جب اقتدار کا تخت سنبھالتی ہے تو اس میں غور اور تکبر پیدا ہو جاتا ہے اور نخوت اور خود پسندی کے جراشیم حیرت انگیز سرعت کے ساتھ پرورش پاتے ہیں۔ وہ لطیف احساسات سے عاری ہو کر انسانوں کے ساتھ اس طرح محاط کرتی ہے کہ جو سائل صرف تلقین و ترغیب کی وجہ سے بڑی آسانی کے ساتھ حل کیے جاسکتے ہوں، ان میں بھی اشتالیٰ ختنی کا رویہ اختیار کیا جاتا ہے گا کہ لوگوں کے حوصلے بالکل ٹوٹ جائیں اور وہ اپنی قوی امگنوں اور تمناؤں کے خود اپنے ہاتھ سے مدفن تیار کر کے ان پر مجاہروں کی طرح یادوں کے دیے جلانے میں مصروف رہیں اور اس طرح آنے والی نسلوں کے مزاجمگی قوت اور

حوالوں کی بلندی عطا کرنے کے بجائے مایوسیوں اور ناکامیوں کی تصاویر فراہم کر دیں۔

چنانچہ تاریخ اس امر پر شاہد ہے کہ جب بھی شیطان نے اقتدار کا تحت بچایا ہے تو اس نے چوروں، ڈاکوؤں اور قاتلوں سے تو نری یہ تناگوار اکیا ہے، لیکن ان لوگوں کو کبھی معاف نہیں کیا، جو اپنے ضمیر اور ایمان کو اس کے پاس رہنے رکھنے پر آمادہ نہیں ہوتے۔ اس نے ہمیشہ اس قسم کے "باغی" لوگوں کی اس بے دردی سے خبری ہے کہ پوری قوم دہشت زده ہو کر بیٹھ گئی اور اقتدار نے پھر بالکل بے لگام ہو کر لوگوں کو اپنی ہوس کاریوں کا نشانہ بنایا۔

آپ اگر استعماریت کے ظالمانہ ہتھکنڈوں کا وقت نظر سے مطالعہ کریں تو آپ کو معلوم ہو گا کہ اس سامان عبرت کی فراہمی ہی سے استعمار کچھ دیر تک عوام کی گردنوں پر مسلط رہنے میں کامیاب ہوتا ہے۔ اس نیاپاک مقصد کے حصول کے لیے مخصوص لوگوں کو خاک و خون میں تپانے پر ہی اکتفا نہیں کیا جاتا بلکہ ضمیر و احساس کے ان سارے سوتون کو بند کرنے کی کوشش کی جاتی ہے، جن سے اختلاف کی لمبی پیدا ہونے کا کوئی امکان بھی موجود ہو۔

اس مقصد کے لیے سب سے زبردست حملہ مخصوص انسانوں کے ضمیر اور ان کی عزت نفس پر کیا جاتا ہے تاکہ وہ بالکل مضخل ہو کر بیٹھ جائیں۔ جزل ڈائر نے اس طبقے میں جو مختلف حرбی استعمال کیے، ان میں پہلا حرب یہ تھا کہ مجرم و مخصوص کی تمیز کے بغیر جو کوئی ہاتھ لگتا اسے بالکل برباد کر کے سریازار کوڑے لگائے جاتے۔ اس کے علاوہ اس ظالم نے ایک خاص محلے میں، جس میں اس کے قول کے مطابق "ایک انگریز خورت کی توہین کی گئی تھی" ایک چبوترہ بنوایا اور امر ترکے چند شرفاؤ جنہوں نے پولیس کی ظالمانہ کارروائیوں میں اس کا شریک بننے سے انکار کر دیا تھا، اس پر کھڑا کر کے ان کی بڑے دھشت ناک طریق سے پہنچی کروائی تاکہ وہ دوسرے "گستاخ لوگوں" کے لیے سامان عبرت بن سکیں۔

پھر اس محلے کے متعلق یہ حکم بھی دیا گیا کہ جس شخص کو بھی اس طرف سے گزرتا ہو، وہ سیدھا چل کر نہیں بلکہ رینگ کر اس فاصلے کو طے کرے۔ اس کے علاوہ ساتھ پورے شرمنیں اس امر کا اعلان کیا گیا کہ "جبکہ کہیں بھی کوئی سفید قام نظر آئے اسے فوجی آداب کے تحت سلام کر کے اپنی نیاز مندی کا مظاہرہ کیا جائے"۔ اس قسم میں یہ بات بھی دچکی سے خالی نہیں کہ ان احکام سے عوام کو پوری طرح آگاہ کرنے سے پیغمبری گرفتاریوں کا سلسہ شروع ہو گیا اور پولیس اور فوج نے لوگوں کے دل و دماغ پر حکام وقت کی بہت بمحاذے کے لیے ان کی بے تحاشا مرمت کی۔

ممکن ہے ایک سُچ بین انسان ان سزاویں کو اتنا لرزہ خیز نہ سمجھے، جتنا کہ چھانی یا قتل کو عام طور پر سمجھا جاتا ہے۔ لیکن وہ لوگ جو انسانی نفیات سے معمولی واقفیت بھی رکھتے ہیں، وہ اس بات کو اچھی طرح جانتے ہیں کہ اس قسم کی سزاویں سے انسان کی عزت نفس کو ناقابل تلاشی صدمہ پہنچتا ہے۔ ان سے اس کی خودی

کی موت واقع ہوتی اور ان کی اذیت جھیلنے کے بعد وہ بسا وقات انسانیت کے سارے قیمتی احساسات اور جذبات کھو بیٹھتا ہے اور آب و گل کا ایک متحرک پیکر بن جاتا ہے۔

آپ اگر جرم و سزا کی تاریخ کا مطالعہ کریں تو آپ کو معلوم ہو گا کہ دنیا کے غیرت مند انسانوں کو جب ظلم و استبداد نے تخت دار پر لٹکایا تو انہوں نے بڑی جرات مندی کے ساتھ جان کی بازی لگادی، لیکن جب ان کی عزت نفس کو محروم کرنے کے لیے کوئی اقدام انجام دیا گیا تو وہ اتنے دل برداشتہ ہوئے کہ دماغی توازن تک کھو بیٹھے۔

ایک شریف انسان کے لیے اپنی زندگی سے کہیں زیادہ اپنی عزت عزیز ہوتی ہے۔ وہ موت کی آنکھوں میں آنکھیں ڈال کر مسکرا سکتا ہے، لیکن کسی ایسے دار کو برداشت نہیں کر سکتا، جس میں اس کے نفس کی تذلیل مقصود ہو۔ یہی وجہ ہے کہ کوئی حکومت جتنی اخلاقی اعتبار سے کمزور ہوتی ہے، اتنی ہی وہ شرف اکی تذلیل کا سامان فراہم کرتی ہے تاکہ یہ لوگ خوفزدہ ہو کر لب کشائی کی جرأت نہ کریں۔

کسی قوم کے ضمیر کو مردہ کرنے، اس کی امگلوں اور آرزوں کو برباد کرنے، اس کے عزم و ارادہ کو مصلح کرنے اور اس کے اندر جرأت مندی اور حریت کے جذبات کو کچلنے کے لیے دار و رسن کی سزا کبھی بھی موثر نہیں ہوتی۔ اس سے ذوق جنوں بڑھتا ہے۔ یہ ناپاک مقاصد خودی کی موت سے ہی حاصل کیے جاتے ہیں۔ اس لیے استعمار اور شہنشاہیت نے ہمیشہ اس کی موت کا سامان کیا۔

استبداد کی ان دونوں قوتوں کو اس امر کا شدید احساس رہتا ہے کہ اگر عقل و شعور کو مفلوج نہ کیا جائے تو عوام ذہنی غلامی قبول کرنے پر آمادہ نہیں ہو سکتے اور وہ حکمرانوں کے طرز فکر سے ہٹ کر سوچنے کی جسارت کر بیٹھتے ہیں۔ اسی طرح اگر ان کے ضمیر میں زندگی کی کوئی رمق موجود ہو تو وہ ظلم و استبداد کا نہ تو آللہ کا ربنے پر رضامند ہوتے ہیں اور نہ اسے خاموشی سے برداشت کر سکتے ہیں۔ ان کی زبانوں سے کبھی کبھی حرف شکایت نکل ہی جاتا ہے۔ ان کے اندر جب تک عزت نفس کا کوئی احساس باقی ہے تو ان کے لیے یہ بات ناممکن ہے کہ وہ اپنی اور اپنے بھائی سنیوں کی تذلیل پر صریح و شادمانی کا اظہار کریں اور ظالموں کا ہاتھ روکنے، یا زبان سے لان کی ریشه دوائیوں کی نہ مت کرنے کے بجائے دل و جان سے ان کی تکمیل کریں۔

اس بنا پر استبداد اس وقت تک کبھی بھی مطمئن نہیں ہوتا، جب تک کہ اس بات کا پوری طرح یقین نہ ہو جائے کہ ملک کی بہت بڑی اکثریت کو یا تو شعوری یا تو انسانوں کے زمرہ سے نکال کر حیوانوں کی صاف میں کھڑا کر دیا ہے، یا زینت حیات دنیا کی چمک نے اس کی نظروں کو اس حد تک خیرہ کر دیا ہے کہ وہ ان لرزہ خیز مظلالم کو دیکھنے سے قاصر ہیں جو ہر وقت ان کے سامنے ہوتے رہتے ہیں، یا اس کے ضمیر اس حد تک مردہ ہو چکے ہوں کہ بڑے سے بڑا ظلم اور شدید سے شدید ناالصافی بھی اس کے اندر نفرت و

حقارت کی کوئی تحریک پیدا نہیں کر سکتی۔

یہ ذہن نشین رہے کہ جزل ڈائر کوئی منفرد شخصیت نہ تھی، جس نے محض وقتی جوش میں آکر یہ سارے مظالم ڈھانے۔ ڈائر کے پورے طرز عمل میں ایک جایرانہ نظام کی روح کا فرماء ہے، جس کا وہ محافظ اور پاسبان ہے۔ دنیا میں جب کبھی بھی اقتدار کے تحت پر ایسے لوگ ممکن ہوئے، جو اس تمکنت کے لیے کوئی اخلاقی جواز نہ رکھتے تھے تو انہوں نے ہمیشہ اس خالم جرنیل کا سارو یہ اختیار کیا۔

ڈائر دراصل ایک ذہنیت ہے جو ہمیں ماضی اور حال کے بے شمار حکمرانوں کے اندر جلوہ گر نظر آتی ہے۔ اس ذہنیت کا یہ خاص ہے کہ وہ حکومت اور فرمائروائی کے لیے قریب قریب وہی ہٹھکنڈے استعمال کرتی ہے، جو جزل ڈائر نے کیے تھے۔ ان ہٹھکنڈوں کو استعمال کیے بغیر وہ اپنے ناپاک مقاصد کو کبھی حاصل نہیں کر سکتی۔

آپ اگر ان لوگوں کی حرکات و سکنات کا جائزہ لیں تو آپ کو معلوم ہو گا کہ یہ لوگ ہمیشہ ستی شرت حاصل کرنے کے پیچھے پڑے رہتے ہیں اور پولیس اور فوج کے ذریعے لوگوں پر اپنی ہبہ طاری کرنے کی کوشش کرتے ہیں۔ انھیں ہمیشہ یہ فکر دامن گیر رہتی ہے کہ اخبارات میں نمایاں تصاویر کے ساتھ ان کے ہر قول اور فعل کی تشریف ہو، ملکی پریس ان کے غیر معمولی تذیر اور ذہانت کا ڈھنڈوڑا پیٹھے۔ ان کی خدمت میں لبے چوڑے سپاس نامے پیش کیے جائیں اور قوم ان کے ناجائز تسلط اور ان کی ریشہ دانیوں کو یکسر نظر انداز کر کے انھیں نجات دہنده تسلیم کرنے لگے۔ یہ حضرات لوگوں کو ہر آن یہ باور کرانے کی کوشش کرتے ہیں کہ یہ دراز دستیاں اور ستم راتیاں عوام کی بہتری اور بھلائی کے لیے ناگزیر ہیں۔ اس لیے وہ بالکل بادل ناخواست ایسا کرنے پر اپنے آپ کو مجبور پاتے ہیں اور وہ یہ سب کچھ قوم کی فلاج و بہبود کے لیے کر رہے ہیں۔ اس میں ان کی کوئی ذاتی غرض کا فرمانا نہیں۔

حکومت و فرمائروائی کی کئی قسمیں ہیں: اس کی سب سے اعلیٰ و ارفع قسم وہ ہے جسے قرآن مجید نے خلافت سے تعبیر کیا ہے، یعنی وہ اجتماعی ہیئت جس کا واحد نصب اللہ ان مقاصد کی تکمیل ہے، جو انہیاً علیم السلام لے کر دنیا میں تشریف لائے اور جنسی ختم الرسل محمد صلی اللہ علیہ وسلم نے پورے کمال کے ساتھ عملی زندگی میں نافذ کر کے نوع بشر کے لیے قیامت تک ایک نمونہ فراہم کر دیا۔

یہ خلافت ایسا لفظ اجتماعی ہے جس کے مٹھا، مقصد اور نویعت کو علم سیاست کی کوئی قدیم و جدید اصطلاح کما حقہ بیان کرنے سے قاصر ہے۔ یہ حکومت و فرمائروائی نہیں بلکہ خدمت اور چاکری ہے۔ یہ کوئی قوت قاہرہ نہیں، بلکہ نیکی اور بھلائی کی طاقت ہے۔ یہ قوم، ملک اور اس کے خزانوں پر کوئی غیر مستول اقتدار نہیں، بلکہ امانت کا ایک ایسا بارگراں ہے، جو خدا کا کوئی اطاعت گزار بندہ بڑے خوف کے ساتھ

اخذنے پر آمادہ ہوتا ہے۔ اپنی کبریائی کے خواص قائم کرنے کے لیے اس کی آرزو اور تمنا نہیں کی جاتی۔ یہ بوجو جب کسی شخص پر اس کی الہیت کی وجہ سے لا دیا جاتا ہے تو وہ قوت کے اس سرجشے کو، ان بھلاکوں کو فروغ دینے کے لیے اس سے مدد لیتا ہے، جنہیں طاغوت اس دنیا سے نیست و نابود کرنے کا آرزو مند ہے۔ جن مقدس ہمیوں نے اس بار کو پورے شعور اور احساس ذمہ داری کے ساتھ اختیا، انہوں نے اپنے ذاتی آرام و آسائش کو بالکل تیاگ دیا۔ اس کی ذمہ داریوں کے تصور سے وہ کانپ جایا کرتے تھے اور اپنے خالق اور مالک کے حضور میں ہر بڑے سوز کے ساتھ اس قسم کی دعائیں کیا کرتے تھے: باراللہا! مجھ پر بوجعلیا طاری ہو گیا ہے، میری ہڈیاں چھٹنے لگ گئیں، میری قوت جواب دینے لگی ہے، میری رعلیا بہت بھیل گئی ہے، بس اب تو مجھے اپنے پاس اس حال میں بلائے کہ نہ میں، نائل قرار پاؤں اور نہ ملامت کا سزاوار ثہیروں (حدیث نبوی) (کامل مضمون کے لیے مصنف کی کتاب: *لسانیت کی تلاش میں ملاحظہ* کیجیے۔ ناشر: حراہیلی کیشنر، اردو بازار، لاہور)۔

10 روزہ فہم و مدرس القرآن کورس

15 مئی 1999ء مقام مسجد عمار بن یاسر

گلی نمبر 26، ایف 1 / 10، اسلام آباد

..... قرآن کریم کافیم، آسان، جدید اور سائنسی اصولوں کے مطابق

..... درس قرآن و نبی کی خصوصی مشق / تجوید القرآن کی مشق

..... قرآن حکیم کی چار بیوادی اصطلاحات پر سلسلہ سر کنو

..... دلچسپی رکھنے والے افراد اپنے کوائف کے ساتھ درخواست ارسال کریں۔

تخمینہ اخراجات: 300 روپے فی کس

زیر انتظام: شعبہ تعلیم و تربیت جماعت اسلامی، آزاد جموں و کشمیر

پوسٹ بکس نمبر 1788، اسلام آباد

فون نمبر: 272401، فیکس نمبر: 276989